

19-08-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ గొప్ప బాబా, వ్యక్తులైన మీకు ఎక్కువ శ్రమను కలిగించరు. కేవలము రెండు అక్షరాలు తండ్రి(అల్ఫ్) మరియు వారసత్వము(బీ)ను స్మృతి చేయండి. ”

ప్రశ్న:- ఆత్మిక తండ్రికి మజా(ఆనందము) కలిగించే వారి ముఖ్యమైన కర్తవ్యమేద?

సమా:- పతితులను పావనముగా తయారు చేయుటయే తండ్రి ముఖ్య కర్తవ్యము. పావనముగా తయారు చేయుటలోనే తండ్రికి చాలా ఆనందముంటుంది. పిల్లలకు సద్గతినిచ్చుటకే, సర్వులను సతోప్రధానముగా తయారు చేయుటకే తండ్రి వస్తారు. ఎందుకంటే ఇప్పడు ఇంటికి వెళ్లాలి. కేవలము ‘ నేను దేహమును కాదు, ఆత్మను’ అనే పాఠమును బాగా పక్కా చేసుకోండి. ఈ పాఠము ద్వారా తండ్రి స్మృతి ఉంటుంది, పావనముగా కూడా తయారవుతారు.

ఓంశాంతి. ఆత్మిక తండ్రి కూర్చుని ఆత్మిక పిల్లలకు తెలియజేస్తున్నారు - పిల్లలైన మిమ్ములను పవిత్రముగా తయారు చేయుటలో తండ్రికి చాలా మజా ఉంటుంది. అందువలన పతితపావనులైన తండ్రిని స్మృతి చేయండి అని చెప్తున్నారు. సర్వులకు సద్గతిదాతగా తండ్రి తప్ప మరెవ్వరూ లేరు. ఇప్పడు తప్పకుండా ఇంటికి వెళ్లాలని కూడా మీకు తెలుసు. పురుషార్థము ఎక్కువ చేయాలంటే స్మృతి యాత్ర తప్పదని తండ్రి అంటున్నారు. స్మృతి ద్వారానే పావనముగా అవుతారు. తర్వాత చదువుకోవాలి. మొదట అల్ఫ్ అయిన తండ్రిని స్మృతి చేయండి. తర్వాత రాజ్యమును స్మృతి చేయండి. ఇందుకొరకు మీకు సూచనలను ఇస్తారు. 84 జన్మలు ఎలా తీసుకుంటారో మీకు తెలుసు. సతోప్రధానము నుండి తమోప్రధానముగా అవుతారు. మెట్లు క్రిందికి దిగవలసి వస్తుంది. ఇప్పడు మరలా సతోప్రధానముగా తయారవ్వాలి. సత్యయుగము పావన ప్రపంచము. అక్కడ ఒక్కరు కూడా పతితులు ఉండరు. సత్యయుగములో ఈ విషయాలే ఉండవు. పావనముగా తయారు కావడమే ముఖ్యమైన విషయము. ఇప్పడు పవిత్రముగా తయారైనప్పుడే కొత్త ప్రపంచములోకి వస్తారు. అంతేకాక రాజ్యమును పరిపాలించుటకు యోగ్యులుగా తయారౌతారు. అందరూ పావనముగా తయారు కావలసిందే. అక్కడ పతితులే ఉండరు. ఇప్పడు సతోప్రధానముగా తయారయ్యే పురుషార్థమును ఎవరు చేస్తారో, వారే పావన ప్రపంచానికి అధికారులుగా అవుతారు. ముఖ్యమైన విషయము ఒక్కటే. తండ్రిని స్మృతి చేసి సతోప్రధానముగా అవ్వాలి. తండ్రి ఎక్కువ కష్టపెట్టరు. కేవలము స్వయమును ఆత్మగా భావించమని చెప్తారు. నేను దేహమును కాదు, నేను ఆత్మని తెలుసుకుంటే చాలని బాబా మాటిమాటికి చెప్తుంటారు. గొప్ప వ్యక్తులు ఎక్కువగా చదవరు, రెండు మాటలలోనే వినిపిస్తారు. గొప్ప వ్యక్తులకు ఎక్కువ శ్రమనివ్వరు. సతోప్రధానముగా ఉన్నవారు తమోప్రధానముగా కావడములో ఎన్ని జన్మలు పట్టాయో మీకు తెలుసు. 63 జన్మలని చెప్తారు. 84 పట్టాయి. మనము సతోప్రధానముగా, స్వర్గవాసులుగా అనగా సుఖధామమునకు అధికారులుగా ఉండేవారమని నిశ్చయముంది కదా, సుఖధామముండేది. దానినే ఆది సనాతన దేవీ దేవతా ధర్మమని అంటారు. వారు కూడా మానవులే. కేవలము దైవగుణాలు కలిగినవారిగా ఉండేవారు. ఈ సమయములో ఆసులీ గుణములు గల మానవులుగా ఉన్నారు. అసురులు మరియు దేవతలకు యుద్ధము జరిగినప్పుడు దేవతల రాజ్యము స్థాపించబడిందని శాస్త్రాలలో వ్రాసేశారు. మీరు మొదట అసురులుగా ఉండేవారని

తండ్రి తెలియజేస్తున్నారు. తండ్రి వచ్చి బ్రాహ్మణులుగా తయారు చేసి, బ్రాహ్మణుల నుండి దేవతలుగా తయారయ్యే యుక్తిని తెలిపినారు. అసురులు మరియు దేవతల మధ్య యుద్ధము జరగనే జరగలేదు. అహింసయే దేవతల పరమ ధర్మమని అంటారు. దేవతలు ఎప్పుడూ యుద్ధము చెయ్యరు. హింస అను మాటే ఉండదు. సత్యయుగ రాజ్యములో యుద్ధము ఎక్కడి నుండి వచ్చింది! సత్యయుగములోని దేవతలు ఇక్కడికి వచ్చి అసురులతో పోట్లాడుతారా లేక అసురులు దేవతల దగ్గరకు వెళ్లి పోట్లాడుతారా? ఇలా హింస జరుగుటకు వీలు లేదు. ఇది పాత ప్రపంచము, అది క్రొత్త ప్రపంచము మరి యుద్ధమేలా జరుగుతుంది? భక్తిమార్గములో మానవులు ఏది వింటారో దానినంతా సత్యమని అంటూ ఉంటారు. కొందరి బుద్ధి పని చేయదు. పూర్తి రాతిబుద్ధిగా ఉంటుంది. కలియుగములో రాతిబుద్ధి, సత్యయుగములో పారస బుద్ధి గలవారుగా ఉంటారు. రాజ్యమే పారసనాథునిది. ఇక్కడ రాజ్యమే లేదు. ద్వాపర యుగములోని రాజులు కూడా అపవిత్రముగా ఉండేవారు. రత్నజడిత కిరీటము ఉండేది. ప్రకాశ కిరీటము అనగా పవిత్రతా కిరీటము ఉండేది కాదు. అక్కడ అందరూ పవిత్రముగా ఉండేవారు. అలాగని వారి పైన ఏదో ఒక లైటు ఉండేదని కాదు. చిత్రాలలో పవిత్రతకు గుర్తుగా ప్రకాశమును చూపించారు. ఇప్పుడు మీరు కూడా పవిత్రముగా అవుతారు. కాని మీకు ప్రకాశము(లైట్/Light) ఎక్కడ ఉంది? తండ్రితో యోగము చేసి పవిత్రముగా తయారవుతున్నారు. అక్కడ వికారములనే మాటే లేదు. వికారాల రావణ రాజ్యమే సమాప్తమైపోతుంది. ఇప్పుడు రావణ రాజ్యముందని ఋజువు చేయుటకు ఇక్కడ రావణుని చూపిస్తారు. రావణుని ప్రతి సంవత్సరము కాలుస్తారు, కాని కాలిపోడు. మీరు రావణుని పై విజయమును పొందుతారు. తర్వాత ఈ రావణుడే ఉండడు.

మీరు అహింసకులు. యోగబలము ద్వారా మీకు విజయము కలుగుతుంది. స్మృతి యాత్ర ద్వారా మీ జన్మ-జన్మల వికర్మలన్నీ వినాశము కానున్నవి. జన్మ-జన్మల నుండి అనగా ఎప్పటి నుండి? వికర్మలు ఎప్పటి నుండి ప్రారంభమవుతాయి? మొట్టమొదట దేవీ దేవతా ధర్మమునకు చెందిన మీరే వచ్చారు. సూర్య వంశము తర్వాత చంద్ర వంశములో రెండు కళలు తగ్గిపోతాయి. తరువాత నెమ్మది - నెమ్మదిగా కళలు తక్కువవుతూ పోతాయి. తండ్రిని స్మృతి చేసి సతోప్రధానముగా తయారు కావడమే ముఖ్యమైన విషయము. కల్పక్రితము తయారైనవారే ఇప్పుడు సతోప్రధానముగా అవుతారు. నెంబరువారుగా వస్తూ ఉంటారు. మరలా ద్రామానుసారము వచ్చినప్పుడు కూడా నెంబరువారుగా ఇలాగే వస్తారు. వచ్చి జన్మ తీసుకుంటారు. ద్రామా ఎంత విచిత్రముగా తయారైందో తెలుసుకొనుటకు కూడా వివేకము ఉండాలి. క్రిందికి దిగిన విధముగా మరలా ఇప్పుడు పైకెక్కాలి. నెంబర్ వారుగానే పాస్ అవుతారు. మరలా నెంబరువారుగానే క్రిందకు వస్తారు. సతోప్రధానముగా తయారు కావడమే మీ లక్ష్యము. అందరూ పుల్ గా పాస్ కాలేరు. 100 మార్కుల నుండి తక్కువవుతూ పోతారు. అందువలన చాలా పురుషార్థము చేయాలి. ఈ పురుషార్థములోనే ఫెయిల్ అవుతారు. సర్వీసు చేయడమేమో సహజము. మ్యూజియమ్ లో మీరు ఏ విధముగా తెలియజేస్తున్నారనునది వారి చదువును బట్టి తెలిసిపోతుంది. వీరు సరిగ్గా అర్థము చేయించడం లేదు అని గమనిస్తే, పెద్ద(పాడ్) టీచరు స్వయంగా వెళ్లి అర్థము చేయిస్తారు. వచ్చి సహాయము చేస్తారు. ఒకరిద్దరు గార్బులను నియమించడం జరుగుతుంది. వారు వీరికి సరిగా అర్థము చేయిస్తున్నారా లేదా కదా? అని గమనిస్తారు. ఎవరైనా ప్రశ్న అడిగినప్పుడు తబ్బిబ్బు కావడం లేదు కదా? అని కూడా గమనిస్తారు.

సేవాకేంద్రములో చేయు సర్వీసు కంటే ప్రదర్శిని ద్వారా చేయు సర్వీసు బాగా జరుగుతుంది మరియు ప్రదర్శిని కంటే మ్యూజియమ్‌లలో సర్వీసు ఇంకా బాగా జరుగుతుంది. మ్యూజియమ్‌ను బాగా ఆకర్షణీయంగా తయారు చేస్తే చూసినవారు ఇతరులకు కూడా వినిపిస్తూ ఉంటారు. ఇది చివరివరకు జరుగుతూ ఉంటుంది.

ఈశ్వరీయ విశ్వవిద్యాలయమను పేరు చాలా బాగుంది. ఇందులో మానవుల పేరే లేదు. దీనిని ఎవరు ఉద్ఘాటన చేస్తారు? తండ్రి చెప్తారు - గొప్ప గొప్ప వ్యక్తులతో మీరు ఉద్ఘాటన చేయిస్తే, వారి పేరు విని చాలామంది వస్తారు. ఆ ఒక్కరి వెనుక చాలామంది వస్తారు. అందువలన బాబా గొప్ప - గొప్ప వ్యక్తుల అభిప్రాయములను ముద్రించండి అని ఢిల్లీలో వ్రాశారు. అది చూసి వీరి వద్దకు ఇంత గొప్ప-గొప్ప వ్యక్తులు వస్తారా! అని మానవులు గమనిస్తారు. గొప్పవారు చాలా మంచి అభిప్రాయమును వ్రాస్తారు. కావున వాటిని ముద్రిస్తే చాలా బాగుంటుంది. ఇందులో మరే మాయా మంత్రము లేదు. అందువలన బాబా అభిప్రాయముల పుస్తకము ఉండాలని వ్రాస్తారు. ఇక్కడ కూడా పంచి పెట్టాలి. అసత్య కాయము, అసత్య మాయ,..... (ఝూళికాయ, ఝూళిమాయ,.....) అని పాడుతారు. ఇందులో అన్నీ వచ్చేస్తాయి. ఇది రావణ రాజ్యము. రాక్షస రాజ్యమని చాలామంది చెప్తారు. ఎవరి రాజ్యముండేదని ఆలోచించాలి. పతితులైన మమ్ములను పావనముగా తయారు చేయండని అంటారు. కావున పతితత్వము అనుదానిలో అన్నీ వచ్చేస్తాయి. అందరూ పతితపావనా రండి,..... అని పాడుతూ ఉన్నారంటే తప్పకుండా పతితముగా ఉన్నారనే అర్థం కదా.

పతితపావన పరమపిత పరమాత్మయా? లేక నదులా, కాలువలా? అనే చిత్రమును కూడా మీరు బాగా తయారు చేశారు. అమృత్‌సర్‌లో కూడా సరోవరముంది. నిరంతరము మురికిగా అవుతుంది. వారు దానిని అమృతసరోవరముగా భావిస్తారు. గొప్ప - గొప్ప వ్యక్తులు అమృతమని తెలుసుకొని సరోవరమును రోజూ శుభ్రము చేస్తారు. అందువలన అమృత్‌సర్ అనే పేరు పెట్టారు. ఇప్పుడు గంగను కూడా అమృతమని అంటారు. నీళ్లు ఎంత మురికిగా ఉంటాయంటే చెప్పనలవి కాదు. ఈ నదులలో ఈ బాబా(బ్రహ్మబాబా) కూడా స్నానము చేశారు. నీళ్లు కూడా చాలా మురికిగా ఉంటుంది. మరలా మట్టిని తీసుకుని రుద్దుకుంటారు. బాబా అనుభవీ కదా! పాతది, అనుభవయుక్తమైన శరీరాన్ని తీసుకున్నారు. వీరిలాంటి అనుభవీలు ఎవరూ ఉండరు. గొప్ప-గొప్ప వ్యక్తులైన రాజప్రతినిధులు రాజులు, మొదలగు వారితో కలిసి మాట్లాడే అనుభవముండేది. జొన్నలు, సజ్జలను కూడా అమ్మేవారు. చిన్నతనములో 4-6 అణాలు సంపాదిస్తే చాలు, ఖుషీగా ఉండేవారు. ఇప్పుడు చూడండి. ఎంత ఎదిగిపోయాడు? పల్లె పిల్లవాడు కూడా ఎలా తయారైనాడు! నేను సాధారణ తనువులో వస్తానని తండ్రి కూడా చెప్తారు. ఇతనికి తమ జన్మల గురించి తెలియదు. 84 జన్మలు తీసుకున్న తర్వాత చిన్న పిల్లవాడిగా ఎలా తయారయ్యారో తండ్రి వచ్చి తెలియజేస్తున్నారు. చరిత్ర కృష్ణునిదీ లేదు, కంసునిదీ లేదు. కుండ పగులగొట్టడం మొదలైనవి కృష్ణుని గురించి అసత్యమును చెప్తారు. తండ్రిని చూడండి. మధురాతి మధురమైన పిల్లలూ, లేస్తూ - కూర్చుంటూ మీరు కేవలం నన్నొక్కరినే పృతి చేయండి అని ఎంత సాధారణముగా చెప్తారు. నేను ఆత్మలందరికీ శ్రేష్ఠాతి శ్రేష్ఠమైన తండ్రిని మనమంతా పరస్పరములో నోదరులము. వారు మన తండ్రి అని మీకు తెలుసు. నోదరులమైన మనందరము ఒకే తండ్రిని పృతి చేస్తాము. వారేమో హే భగవంతుడా! హే ఈశ్వరా! అని

అంటారు. కాని ఏమీ తెలియదు. తండ్రి ఇప్పడు పరిచయమిచ్చారు. శ్రామానుసారము దీనిని గీతా యుగమని అంటారు. ఎందుకంటే తండ్రి వచ్చి జ్ఞానము వినిపిస్తారు. దీని ద్వారా ఉన్నతంగా అవుతారు. ఆత్మ కూడా శరీరమును ధారణ చేసి ఉచ్చరిస్తుంది. తండ్రి కూడా దివ్యమైన అలాకిక కర్తవ్యమును చేయాలంటే శరీరమును ఆధారముగా తీసుకుంటారు. అర్థకల్పము నుండి మానవులు దుఃఖిలైనప్పుడు మరలా పిలుస్తారు. కల్పములో తండ్రి ఒక్కసారి మాత్రమే వస్తారు. మీరైతే ప్రతినారి పాత్ర చేస్తారు. ఆది సనాతనమైనది దేవీ - దేవతా ధర్మము. ఇప్పడు ఆ పునాది లేనే లేదు. వారి చిత్రాలు మాత్రమే మిగిలాయి. మీరు లక్ష్మీనారాయణుల వలె తయారు కావాలని తండ్రి కూడా అంటారు. లక్ష్మము ఎదురుగానే ఉంది. ఇది ఆది సనాతన దేవీదేవతా ధర్మము. ఇక హిందూ ధర్మము ఏదీ లేదు. హిందు అనునది హిందుస్థాన్ పేరు. సన్యాసులు ఏ విధముగా భగవంతుడు ఉండేటటువంటి స్థానమైన బ్రహ్మతత్వమునే భగవంతుడు అని అంటారో అదే విధముగా ఇక్కడ నివసించే స్థానము(హిందుస్థాన్)ను తమ ధర్మముగా చెప్తారు. ఆది సనాతనమనునది హిందూ ధర్మము కాదు. దేవతల ఎదురుగా వెళ్లి హిందువులు నమస్కరిస్తారు, వారి మహిమను పాడుతారు, దేవతలుగా ఉండేవారే హిందువులుగా తయారయ్యారు. ధర్మ భ్రష్టులు, కర్మ భ్రష్టులుగా అయిపోయారు. మిగిలిన ధర్మములన్నీ స్థిరముగా ఉన్నాయి. ఈ దేవతా ధర్మముక్కటే ప్రాయః లోపమైపోయింది. పూజ్యులుగా ఉన్న దేవతలే పూజారులై తమను తామే పూజించుకుంటున్నారు. ఎన్ని విధములుగా తెలియజేయవలసి వస్తుంది. కృష్ణుని గురించి కూడా ఎంతగా తెలియజేస్తారు. వీరు స్వర్గములోని ప్రప్రథమ రాకుమారుడు, కావున 84 జన్మలు కూడా వారి నుండే ప్రారంభమవుతాయి. అనేక జన్మల తర్వాత, చివరి జన్మలో కూడా చివరి సమయములో నేను ప్రవేశిస్తాను. కావున ఆ లెక్కాచారమును తప్పకుండా చెప్తారు కదా. ఈ లక్ష్మీ - నారాయణులే నెంబర్వన్ గా వచ్చారు. కావున ఎవరు ముందు వచ్చారో వారే మరలా చివర్లోకి వెళ్తారు. కృష్ణుడు ఒక్కరే ఉండేవారు కాదు కదా. ఇంకా విష్ణువంశము వారు కూడా ఉండేవారు. ఈ విషయాలు మీరు బాగా తెలుసుకున్నారు. వీటిని మరలా మరచిపోరాదు. ఇప్పడు మ్యూజియములు తెరుస్తూ ఉంటారు. చాలా తెరుస్తూ పోతారు. చాలా మంది వస్తారు. మందిరానికి వెళ్లి తల వంచి నమస్కరిస్తారు. మీ వద్దకు కూడా లక్ష్మీ నారాయణుల చిత్రములుంటే భక్తులు వారి ఎదుట డబ్బు ఉంచుతారు. అప్పడు మీరు మొదట ఈ విషయాలను అర్థము చేసుకోండి. డబ్బులు ఉంచే అవసరము లేదని వారికి చెప్తారు. మీరిప్పుడు శివాలయానికి వెళ్తే డబ్బులుంచుతారా? శివుడనగా ఎవరో తెలియాలనే ఉద్దేశ్యముతో మీరు వెళ్తారు. ఎందుకంటే వీరి చరిత్ర మీకు తెలుసు. మందిరాలు చాలా ఉన్నాయి. శివాలయము ముఖ్యమైనది. అక్కడ ఇతర దేవతామూర్తులను ఎందుకుంచుతారు? అందరి వద్ద ధనము ఉంచుతూ వెళ్తే ఆదాయముంటుంది. కనుక దానిని శివాలయమంటారా లేక శివుని పరివారము యొక్క మందిరమంటారా? ఏ పరివారమును శివబాబా స్థాపన చేశారు? బ్రాహ్మణులదే సత్కమైన పరివారము. సాలిగ్రామాలు శివబాబా పరివారము. నోదర - నోదరీమణులైన మనము పరివారముగా అవుతాము. మొదట నోదరులుగా ఉండేవారము. తండ్రి వస్తే నోదర-నోదరీలుగా అవుతాము. మరలా మీరు సత్కయుగములో వస్తారు. అక్కడ పరివారము ఇంకా పెరుగుతుంది. అక్కడ కూడా వివాహము జరిగితే పరివారము ఇంకా వృద్ధి అవుతుంది. ఇల్లు అనగా శాంతిధామములో ఉన్నప్పుడు మనమందరము పరస్పరములో నోదరులుగా ఒక్క తండ్రి పిల్లలుగా ఉండేవారము. ఇక్కడ ప్రజాపిత బ్రహ్మకు సంతానమైన

నోదర - నోదరీలుగా ఉన్నాము. మరే సంబంధము లేదు. తర్వాత రావణ రాజ్యములో మరలా చాలా వృద్ధి అవుతూ పోతుంది. తండ్రి రహస్యములన్నీ తెలియజేస్తూ ఉంటారు. అయినా తండ్రి తెలియజేస్తున్నారు - మధురాతి మధురమైన పిల్లలారా, తండ్రిని స్మృతి చేస్తే జన్మ - జన్మల పాపపు బరువు దిగిపోతుంది. చదువు ద్వారా పాప భారము సమాప్తము కాదు. తండ్రి స్మృతియే ముఖ్యమైనది. అచ్చా!

మధురాతి మధురమైన అపురూపమైన పిల్లలకు మాత - పిత, బాపదాదాల ప్రీయస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. ఫుల్ మార్కులతో ఉత్తీర్ణులు కావాలంటే తమ బుద్ధిని సతోప్రధానమైన పారసముగా తయారు చేసుకోవాలి. మందబుద్ధి నుండి సూక్ష్మబుద్ధిగా తయారై చేసి ద్రామాలోని విచిత్ర రహస్యమును అర్థము చేసుకోవాలి.
2. ఇప్పటికే తండ్రి సమానముగా దివ్యమైన, అలౌకిక కర్మలు చేయాలి. డబుల్ అహింసకులై యోగబలము ద్వారా తమ వికర్మలను వినాశము చేసుకోవాలి.

వరదానము:- “శుద్ధ సంకల్పాల ఘెరావ్ ద్వారా రక్షణను అనుభవము చేస్తూ-చేయించే శక్తిశాలీ భవ ”

శక్తిశాలి ఆత్మలనగా దృఢతా శక్తి ద్వారా సెకండ్ కంటే తక్కువ సమయములో వ్యర్థాన్ని సమాప్తము చేయువారు, శుద్ధ సంకల్పాల శక్తిని గుర్తించండి. ఒక్క శుద్ధమైన లేక శక్తిశాలి సంకల్పము చాలా అద్భుతము చెయ్యగలదు. కేవలం ఏదైనా సంకల్పాన్ని దృఢముగా చెయ్యండి. ఆ దృఢత సఫలతను తీసుకొస్తుంది. అందరినీ శుద్ధ సంకల్పాల ఘెరావ్ లో ఎలా బంధించాలంటే, ఎవరైనా కొంచెం బలహీనంగా ఉన్నా వారి కొరకు కూడా ఈ ఘెరావ్ ఒక ఛత్రధాయగా అయిపోవాలి, రక్షక సాధనంగా లేక ఒక కోటగా తయారవ్వాలి.

స్లోగన్:- “డైరెక్టు భగవంతుని ద్వారా పాలన, చదువు మరియు శ్రేష్ట జీవితము కొరకు శ్రీమతము లభించిన వారి భాగ్యమే అందరికంటే శ్రేష్ట భాగ్యము ”

